



ግርማቸው ለማ



ነሐሴ 2004

1ኛ ዓመት ቁጥር 2

በነጻ የሚሰራጭ

<<መፍትሔው ምንድን ነው?>>

ሙስሊሙ
ማህበረሰብ
በዋሽንግተን
የተቃውሞ ሰልፍ
አደረገ። ገጽ 4

**ኢህአፓ 40ኛውን የምስረታ በአል መስከረም 1 ያከብራል
«41ኛውን የምስረታ በአል በአገራችን ለማክበር እንጣር»**

አቶ እያሱ አለማየሁ

ኢህአፓ 40ኛ አመት የምስረታ በዓሉን በመጨረሱ ሴፕቴምበር 1/2012 እዚህ ዋሽንግተን ዲሲ ውስጥ በደማቅ ሁኔታ ለማክበር በዝግጅት ላይ ይገኛል።



በዓሉ፣ 16ኛው መንገድ ላይ በሚገኘው ሴንት ጆርጅ አዳራሽ ፣ ቅዳሜ ዕለት ከ5 ሰአት ጀምሮ የሚከበር ሲሆን፣ በዚህ ታሪካዊ በአል ላይ፣ በዋሽንግተን እና አካባቢው የሚገኙ የኢህአፓ አባላት እና ደጋፊዎች፣ ከተለያዩ ዓለማት የሚመጡ አባላት እንዲሁም ተጋባዥ እንግዶች የሚገኙ መሆናቸውን ለመረዳት ተችሏል።

ዲሲ የሚገኘው የኢህአፓ ኮሚቴ፣ ከፍተኛ ዝግጅት ያደረገ ሲሆን፣ በዕለቱ የሚቀርቡ ትዕይንቶችም ለዝግጅቱ ታላቅ ድምቀት እንደሚሰጡት የኮሚቴው አባላት ያላቸውን እምነት ከወዲሁ ገልጸዋል።

ተረባርበው በከፈቱበት ጥቃት ከፍተኛ ጉዳት የደረሰበት መሆኑ ይታወቃል። ይሁንና ያን ሁሉ ወርጅብኝ አልፎና ድርጅታዊ ህልውናውን ጠብቆ 40ኛ ዓመቱን ለማክበር መብቃቱ ድርጅቱ ያለውን ታላቅ ጥንካሬ የሚያመለክት መሆኑን የታሪክ ታዛቢዎች ይስማሙበታል።

ኢህአፓ የተመሰረተው በኢትዮጵያውያን የዘመን አቆጣጠር በ1964 ዓ.ም ሲሆን፣ ራሱን ይፋ ያደረገው ደግሞ በ1967ዓ.ም ነው። በወቅቱ፣ መሬት ላራሹና ጊዜያዊ ሕዝባዊ መንግሥት በሚሉ ዐቢያን መፈክሮች ሥር አእላፍ የአገሪቱን ወጣቶች አሰልፎ ለለውጥ የታገለገው ይህ ታላቅ ድርጅት ስልጣን ላይ የነበረው ወታደራዊ መንግስትና ወያኔ

ኢትዮጵያ ጋዜጣ በዚህ እትሟ፣ የድርጅቱን 40ኛ ዓመት በተመለከተ ከአንጋፋው ገጣሚና ደራሲ እንዲሁም ከድርጅቱ ከፍተኛ አመራር ከሆነው ከአቶ እያሱ አለማየሁጋር ያደረገችውን መጠይቅ ይዛ ቀርባለች። አቶ እያሱ እንደተለመደው ጋዜጣዊ ላቀረበት ጥያቄ አጠር ያለና ግልጽ ምላሽ የሰጠ ሲሆን፣ 40ኛውን ዓመት በተመለከተ ለኢትዮጵያውያን የሚያስተላልፉት መልእክት እንዳለ ተብሎ ለተጠየቀው ጥያቄ፣ «41ኛውን በአገራችን ለማክበር እንጣር» ሲል ምላሽ ሰጥቷል።

የዋንጫው አሸናፊ
የሜሪላንድ ቡድን የምሳ
ግብዣ ተደረገለት

በድርጅቱ 40ኛ ዓመት የልደት በዓል አከባበር ላይ አንጋፋ የድርጅቱ አባላት ይገኛሉ ተብሎ ይታመናል ።ዕለቱን በደመቀ ሁኔታ ለማክበር ኃላፊነቱን የወሰደው

ቶምቦላው ወጣ!
አውስትራሊያ
የአንደኛው ዕጣ አሸናፊ
ሆነ። ገጽ 3

ዓባይ ገበያ
 Abay Market
 3811 - A South George Mason Dr.
 Falls Church VA 22041
 703-998-5322
 ዓባይም ይገደባል፡
 ህዝቡንም ይመግባል!

የምግብ ዓይነቶች

ዓባይ ልዩ ቁርጥ		የበግ አልጫ
ዓባይ ዱለት		የበሬ ጮማ ጥብብ
ዓባይ ክትፎ		የቋንጣ ጥብብ
ጎረድ ጎረድ		የቋንጣ ፍርፍር
የበግ ጥብብ		ምላስና ሰምቦር
የበሬ ሽንጥ ጥብብ		አይቤ ክትፎ

ዓባይ የምግብ አደባባይ



በኢሕአፓ የዲሲ ሪጅን ደጋፊ ኮሚቴ

የሚዘጋጅ ወርሃዊ ጋዜጣ

አድራሻ 5309 Georgia Ave. NW. 2nd fl. Washington DC 20011
ስ/ቁ 202 291 4217 ኢሜይል dc.region.eprp@gmail.com

ርዕስ አንቀጽ

እንደወትሮው ሁሉ፤ ዛሬም

ኢትዮጵያዊነት አቸንፏል

በዕድሜ በከበረው ታሪካችን ውስጥ ኢትዮጵያዊነት ያልተፈተነበትና ያላለፈው የፈተና ዘመን ከቶ የለም። በታዋቂዎቹ የጦር ጎራዎችም ሆነ በማይታወቁት አወደ ወጊያዎች የተካሄዱት ፍልሚያዎች ሁሉ ኢትዮጵያዊነትን ለመታደግ የተደረጉ ነበሩ። የተቀረፈው ዓለም ከተስፋፊዎችና ከቅኝ ገዢዎች ጫማ ሥር ወደቆ ይማቅቅ በነበረበት ጊዜ ሳይቀር በነጻነት አንገታችንን አቅንተን ከትወልድ ወደ ትወልድ ለመጓጓዝ ያበቃን ተወምር ቢኖር ከምንም በላይ ሀገርንና ከሀገር ጋር የሚዛመዱትን ዕሴቶች አግዝፎ የማየቱ ሕዝባዊ አሳቤ ነው። የሀገር ነጻነት አደጋ ላይ በወደቀባቸው አጋጣሚዎች ሁሉ ኢትዮጵያዊነት የከረምትን ጭጋግ ሰንጠቆ ብቅ እንደሚል የደመና ግላጭ ጮራ ማገጃ የሌለው ኃይል መሆኑ ደጋግሞ ታይቷል። ኢትዮጵያዊነት ጉልበትና ወረት የማይለምጡት ጽናት ነው። ባለፈው ወር በደቡባዊቷ የአሜሪካ ክፍለ ግዛት ፤ ዳላስ ከተማ ውስጥ ኢትዮጵያውያን በአንድነት በመቆም ያስመዘገቡት ደማቅ ድልም ከዚሁ ይዳመራል።

የኢትዮጵያውያን ህብረትና አንድነት በታየበት ሥፍራ ሁሉ በታች የሚራ ወጥመድ አጥምዶ ከዜጎች መሃከል መቀየጥ ጸረ ኢትዮጵያዊው ወያኔ ተለይቶ የሚታወቅበት ባህሪ ነው። በዚሁ በሀገር ቤት የነበሩትን አንጋፋ የሙያና ሕዝባዊ ማህበራትን ባሽመደመደበት መሰረ ስልት፤ የዕድሜ ባለጸጋውን የሰሜን አሜሪካ የኢትዮጵያውያን የባህልና ስፖርት ተቋም ለማፈራረስ ሞክሯል። ለዚህም ዓላማዉ ተፈጻሚነት በሼኩ አይዞህ ባይነትና የገንዘብ ድጋፍ በተበረታቱ ጥቂት ደካማ ግለሰቦች አማካይነት ተለጣፊ የስፖርት ድርጅት በመፍጠር ውር ውር ሲል ታይቷል። ተመልካች አልገዛም እንጂ ፤ ተጫዋቾችን ተወዛዋገቶችንና ዘፋኞችን ለመከራዩት በሚል የኖች የተቆጠረ የቱጃሩ ሼክ ዶላር ተረጭቷል።

በቱጃሩና በወያኔ መሃከል ያለው ትስስር ደግሞ አገር ያወቀው ጸሀይ የሞቀው ጉዳይ ነው። የዚያኑ ያህልም ቁርኝታቸው ከሽርክናም የምርጫ ካናቴራ ለብሶ ከመንግሥታዊ የሚያልፍ መሆኑ ይታወቃል። የወያኔ የጥቅም ድንበር የት ላይ እንደሚያበቃና የሼኩ የንግድ አወታታሪ ከቶት እንደሚጀምር በርግጠኝነት ለይቶ መናገር አይቻልም። ወያኔ ያቀደውን ማስፈጸሚያው ከቱጃሩ ካዝና የሚወጣው (ዞር ዞር ከኢትዮጵያ ሕዝብ የሚገፈፈው ሀብት) ነው። ወያኔ ለዕኩይ ተግባሩ በጥድፈያ ሲሰማራ የሼኩ ቦርሳ ዶላር አጭቆ ይከተለዋል።

ይህን መሰረ ቅንጅት በወል የሚያወቀው ኢትዮጵያዊ ከመላው የአሜሪካ ግዛቶችና ከሌላውም የዓለም ክፍል ወደ ቴክሳስ በመትመም ላለፉት ሃያ ዘጠኝ ዓመታት የመሰባሰቢያ መድረክ ሆኖ ያገለገለውን ፌዴሬሽን ቀጣይነት አረጋግጧል። ወደድሮቹ የተካሄዱበት ሰታዲዮም ከዚህ ቀደም ታይቶ በማይታወቅ ሁኔታ ከአፍ እስከ ገደፉ በሕዝብ ብዛት ተጨናንቆ፤ ከክብር ሥፍራዋ ወርዳ በማታወቀው ሰንደቅ ዓላማችን ውብ ህብረ ቀለማት ደምቆ ሰንብቷል። በአንጻሩ ፤ የዋሽንግተን ዲሲ ዶላር በሽበሽ ዝግጅት ፤ ወና ከርሞ- መና ቀርቷል። ቀደም እንደነበር ሁሉ ዛሬም ኢትዮጵያዊነት አቸንፏል። ስንት ለስንት ብሎ ለሚጠይቅ ፤ የሚሰጠው መልስ "ሚልዮኖች ለባዶ/" ቢሆን ከእውነት አያርቅም።

ደብዳቤዎች

ለኢትዮጵያ ጋዜጣ አዘጋጆች የመጀመሪያ እትማችሁን ሳገኝ፤ እደጉ ተመንደጉ ብያለሁ። በዚህች ጋዜጣ ለመሳተፍ ስለፈለግሁ፤ የምታትሙልኝ ከሆናችሁ፤ ድርሰቴ ደርሷችሁ በእትማችሁ እንድታወጡልኝልኪያታለሁ።

ከመኮንን ውቤ

የየሩሳሌም እንግዳ

አቶ መኮንን የመጀመሪያ እትም ጋዜጣችንን አግኝተው በማንበብም እኛም ደስታችን የላቀ ነው፤ ይሁንና ልኬላችኋለሁ ያሏት ድርሰት ግን አልደረሰችንም፤ ድርሰትዎን በመገኘት ጊዜ ቢልኩልን ለማስተናገድ ዝግጁዎች መሆናችንን እናረጋግጥልዎታለን።

በርቱ

የመጀመሪያ እትም ጋዜጣችሁን አግኝቼ አንብቤያታለሁ። በርግጥም ጋዜጣችሁን እንዲህ ነው ብሎ ለመተቸትም ለማመስገንም ጊዜው አሁን አለመሆኑን አውቃለሁ። ቢሆንም ወደፊት ይህኛ የጀመራችኋት ጋዜጣ በይዘትም ሆነ በቅርጽ የአንባቢውን የመረጃ ጥማት የምታረክ እንድትሆን ምኞቴን አገልጽላችኋለሁ። በተረፈ እዚህ አሜሪካ ውስጥ መረጃን በማስተላለፍ በኩል ጋዜጣ ከሁሉም የበለጥ የተሻለ ነው እላለሁ። ምክንያቱም ሰው በረፍት ጊዜው ወይም በፈለገው አጋጣሚ መረጃውን ረጋ ብሎ ማንበብ የሚችልበት አጋጣሚ ይፈጠርለታልና። በተረፈ የተሻለ ስራ ለመስራት ያብቃችሁ በርቱ እላለሁ።

እገሌ ከዋሽንግተን

ሁሌም ከጎናችሁ ነን

የጋዜጣችሁ ስያሜ «ኢትዮጵያ» መሆኑን ስመለከት እንዲሁም የኢትዮጵያን ባንዲራ በጋዜጣዋ የፊት ገጽ ግራና ቀኝ ስመለከት እጅግ አድርጎ ደስ አለኝ። በዚህ ዘመን «ኢትዮጵያ» ለማለት የሚጠየፉ አያሌ ባንዳዎች በተፈለፉበት እና አረንጓዴ ቢጫ ቀይ ባንዲራችንን ለማጥፋት ጭምር የሚጥሩ እንደ ወያኔ ያሉ ቅጥረኞች በነገሱበት፤ እናንተ የኢትዮጵያን ስምና ባንዲራ ከፍ በማድረጋችሁ ለኢትዮጵያ አገራችን ያላችሁን ቀናኢነት ያሳያል። እናም ሁሌም ከጎናችሁ መሆናችንን እናረጋግጥላችኋለን ጠንክራችሁ ሥሩ።

ኢትዮጵያዊው ከዋሽንግተን

ሀይ የኢትዮጵያ ጋዜጣ አዘጋጆች

እናንተ እንደእኔው አምባገነኖች እንደልባቸው በሚፈንጨበት አገር ተወልዳችሁ ያደጋችሁ ይመስለኛል። ሆኖም ግን ያፋኞችን ልጓም በመቃወም እዚህ ላለነው ኢትዮጵያውያን ይህን የመሰለ ጋዜጣ በማሳተም ለአንባቢያን ማቅረብ መቻላችሁ በጣም የሚያስመስግናችሁ ነው። እደጉ ተመንደጉ እኛም ከጎናችሁ እንቆማለን።

ነጻነት ከዲሲ

አንድ መኝታ ቤት ቤዝመንት ውስጥ ለመከራየት

ይፈልጋሉ?

እንግዲያው የራሱ መኝታ ቤት፤ መታጠቢያ እና ማዕድ ቤት ያለው እንዲሁም ከዋናው ቤት ጋር የማይገናኝ መውጫ እና መግቢያ ያለው ንጹህ ቤት **1138 Buchanan St.** ላይ ያገኛሉ።

ስልክ፡- **(202) 726-1216**

መፍትሔው ምንድን ነው?...

ይህ በእንዲህ እንዳለ፣ ወያኔ ሀበሽ የተሰኘውን ሀይማኖት በሙስሊሙ ወገን ላይ ለመጫን የሚያደርገውን የማስገደድ ተግባር በመቃወም ምዕመኑ መብቱን ለማስከበር የሚያደርገው እንቅስቃሴ ከጊዜ ወደጊዜ እያደገና አድማሱን እያሰፋ በመምጣት ወደተለያዩ የሀገሪቱ ክልሎች ጭምር እየተሰራጨ ከመምጣቱም በተጨማሪ፣ አሁን ሁኔታው ወደከፍተኛ ደረጃ ላይ እየተሸጋገረ መሆኑን ገዳዩን በቅርብ የሚከታተሉ ታዛቢዎች እየገለጹ ይገኛሉ።

ወያኔ ደግሞ በበኩሉ፣ ሙስሊሙ ማህበረሰብ ሀይማኖቱን ከጥፋት ለማዳን የሚያደርገውን እንቅስቃሴ ለማፈን የተለያዩ እርምጃዎችን እየወሰደ ይገኛል። በመሆኑም ሙስሊሙ ሃይማኖቱን ለማስጠበቅ የሚያደርገውን እንቅስቃሴ ከአሸባሪነት ጋር ከማያያዙም በተጨማሪ፣ አያሌ ንጹህን ዜጎችን አፍሶ እስር ቤት በመክተት እያሰቃየ፣ እየደበደበና ከፍተኛ ሰቆቃ እየፈጸመባቸው ይገኛል።

ወያኔ ከዚህም አልፎ ይህንኑ እያየለ የመጣበትን መብትን የማስከበር እንቅስቃሴ ከዚህ በፊት እንደሚያደርገው ሁሉ መሪዎችን ሰብስቦ በማሰር እንቅስቃሴውን አፍኖ ለማስቀረት፣ በሙስሊሙ ዙሪያ የሚሰሩትን ጋዜጠኞች፣ አክቲቪስቶች፣ የሀይማኖት ምሁራንን፣ አርቲስቶችን ጨምሮ ስምንቱን የመፍትሄ አራላላጊ ኮሚቴ አባላትን ሰብስቦ በማሰር ድብደባ ከፈጸመባቸው በኋላ፣ በጸረ ሽብር ህግ ክስ መስርቶባቸዋል።

የታሰሩት የመፍትሄ አራላላጊ ኮሚቴ አባላት፣ አቡበክር አህመድ የኮሚቴው ሊቀመንበር፣ ከሚል ሽምሱ የኮሚቴው ቃል አቀባይ፣ ያሲን ኑር የኮሚቴው አባል፣ ሼክ መከት ሙሄ የኮሚቴው አባል፣ አህመዲን ጀበል የኮሚቴው ቃል አቀባይ፣ አህመድ መስጠፋ የኮሚቴው ጸሀፊ፣ ሼክ ሱልጣን አማን የኮሚቴ አባል፣ ጀማል ያሲን የኮሚቴ አባል ናቸው።

ወያኔ እነዚህን የኮሚቴ አባላት ፣ ትላልቅ የሀይማኖት ሰዎችን፣ ጋዜጠኞችን፣ እና የመሳሰሉትን የሙስሊሙን የመብት ትግል ይመራሉ ያላቸውን ሰዎች እስር ቤት በመክተት የሙስሊሙን ድምጽ ጸጥ ለማሰኘት ቢሞክርም፣ ሁኔታው ግን ወያኔ ከጠበቀው በተቃራኒ መሆኑ እየታየ ነው። እንዲያውም ከዚህ የወያኔ ድርጊት በኋላ፣ አደባባይ የሚወጣው ህዝብ ቁጥር ከመቶ ሺዎች ወደ ሚሊዮኖች እየተሸጋገረ፣ የተቃውሞ አድማሱም ከአዲስ አበባ ወደተለያዩ ክልሎች በመዛመት ላይ ነው ። የህዝቡም የትግል ጽናት ከቀን ወደ ቀን እየጠነከረ በመምጣት ላይ ሲሆን፣ የታሰሩት የኮሚቴ አባላትም እኛ ብንታሰር ቀሪው ሙስሊም ሌላ እጥፍ ቁጥር ያለው ኮሚቴ መርጦ ትግሉን እንዲቀጥል ብለው ያስተላለፉት መልዕክት ለሙስሊሙ ይበልጥ ጽናት እንደሚሰጠው ብዙዎች ይምናሉ።

በመጨረሻም፣ ዋሽንግተን ዲሲ፣ ስቴት ዲፓርትመንት ፊት ለፊትየተቃውሞ ሰልፍ ያደረጉት የሙስሊም ማህበረሰብ አባላት ባስተላለፉት መልዕክት፣ በኢትዮጵያ ያለው ሁኔታ ከቀን ወደ ቀን እየከፋ በመምጣት ላይ መሆኑን፣ የወያኔ

አመቃ የህዝቡን ቁጥር ማበራከቱን፣ የግለሰቦችና በጠቅላላው የህዝቡ ሰባዊ መብት እየተጣሰ፣ የአምልኮና የመናገር መብቶች አደጋ ውስጥ መውደቃቸውን ጠቁመው፣ መላው አለም ይህንን በምስራቅ አፍሪካ እየደረሰ ያለውን ቀውስ ለማስቆምና ባካባቢው ሰላም ለማስፈን መንቀሳቀስ ብቻ ሳይሆን፣ የሀይማኖት ነጻነት እና ዴሞክራሲ እንዲሰፍን የማድረግ የሞራል ግዴታ እንዳለበትጠቅሰው፣ ሰላም ወዳድ የሆነው ዓለም አቀፉ ማህበረሰብ ከጎናቸው እንዲቆም በመጠየቅ ከዚህ የሚከተለውን ጥሪ አስተላልፈዋል፡-

1ኛ.ወያኔ የሀገሪቱን ህገ መንግስት፣ የፈረማቸውን ዓለም አቀፍ የሰብአዊ መብት ህጎች እና የሙስሊሞችን መብት መጣሱን እንዲያቆም።

2ኛ.ባለፉት ጥቂት ወራት ወያኔ ያሰራቸውን፣ አክቲቪስቶች፣ መንፈሳዊ ሰዎችን፣ ጋዜጠኞችን፣ የኮሚቴ አባላትን እና ከህግ ውጭ ያሰራቸውን ተራ ዜጎች እንዲለቅ።

3ኛ.ወያኔ፣ ያገታቸውን እስረኞች በምን ሁኔታ ላይ እንዳሉ ቤተሰቦቻቸውና ዘመዶቻቸው እንዲያውቁ እንዲያደርግ እና እስረኞቹ ህክምና እንዲያገኙ እና በቤተሰቦቻቸው እንዲጎበኙ እንዲያደርግ።

4ኛ.የነጻ ፕረስን መብት እንዲያከበር እና ነጻ ጋዜጠኞች በህጉ መሰረት ሥራቸውን እንዲያከናውኑ። ገጽ 8

ቶምቦላው ወጣ!

ፍኖተ ህብረት የኢህአፓ ድምጽ እና ፍኖተ ዴሞክራሲ የኢትዮጵያ አንድነት ድምጽ ሬዲዮ ለገንዘብ ድጋፍ ማሰባሰቢያ ያዘጋጁት ቶምቦላ ዕጣ አሁድ ጁላይ 6/12 በድርጅቱ ጽ/ቤት አባላቱና ደጋፊዎቹ በተገኙበት ወጥቷል።

በዚሁ መሰረት፣ አንደኛው ዕጣ አውሰትራሲያ፣ ሁለተኛው ሲያትል፣ ሶስተኛው ሴንት ልዊስ፣ አራተኛው ደግሞ ሆላንድ ውስጥ ትኬቱን ለገዙ እድለኞች መው ጣቱን ከስፍራው በመገኘት ለማረጋገጥ ችለዋል።

አሸናፊዎቹ፣ ዕጣዎች፣ አንደኛ ዕጣ አይፓድ፣ ሁለተኛ ኤች ዲ ቴሌቪዥን፣ 3ኛው ዕጣ ዲጂ ታል ካም ኮርደር፣ 4ኛው ዕጣ ደግሞ ልዩ ልዩ ሽልማቶች የሚያስገኙ ናቸው ።

ፍኖተ ዴሞክራሲ የኢትዮጵያ አንድነት ድምጽ ሬዲዮ፣ በሳምንት ሁለት ጊዜ ረቡዕ እና አሁድ ከምሽቱ 2 ሰዓት እስከ 3 ሰዓት፣ በኢትዮጵያ አቆጣጠር፣ ወደ አገር ቤት የሚሰራጭ ሲሆን፣ ፍኖተ ህብረት ደግሞ ከ2 ሰዓት እስከ 3 ሰዓት፣ በዚሁ አገር አቆጣጠር፣ በዲሲ እና ባካባቢዋ ለሚገኙ ኗሪዎች የሚተላለፍ ሬዲዮ ነው። ሁለቱም ሬዲዮዎች ስለአገራችን ተጨባጭ ሁኔታዎች ወቅታዊ የሆነ መረጃ በማቅረብ ይታወቃሉ ።



ድርጅታችን በኢትዮጵያ
ጋዜጣ
ያስተዋውቁ!
(202) 291 4217

መኪናዎ ከተበላሸብዎት
የሚጠግንልዎ
አስተማማኝ
ሜካኒክ መፈለግዎ
አይቀርም። በመሆኑም
ብዙም ሳይቸገሩ
መፍትሄ የሚሰጥዎትን
በሙያዊ የታወቀ
ሜካኒክ በስልክ ቁ.
301-979-002
2 ደውለው አሁኑኑ
ያነጋግሩ።

መፍትሔው ምንድን ነው?

ወያኔ፣ የሙስሊሙን የቆየ ሀይማኖት በሌላ አልአባሽ በሚባል መጠኑ ሀይማኖት ለመቀየር እያደረገ ያለውን ጥረት ተከትሎ በወያኔ እና በሙስሊሙ ምዕመናን መካከል ያለው ውጥረት ወደ ግጭት ደረጃ ከፍ ማለቱ የሚታወቅ ሲሆን፣ በአዲስ አበባና በተለያዩ የአገሪቱ ክልሎች ወያኔ በወሰዳቸው ወታደራዊ እመቃዎች በርካታ ሙስሊሞች ለከፍተኛ የአካል ጉዳት፣ ለሞት እንዲሁም ለእስር ተዳርገዋል።

ይህንን የወያኔ አረመኔያዊ ድርጊት በመቃወም እዚህ አሜሪካ፣ ዋሽንግተን ዲሲ በሚገኘው ስቴት ዲፓርትመንት ፊት ለፊት፣ በዋሽንግተን እና አካባቢው የሚገኙ ሙስሊሞች ሀሙስ ነሐሴ 2/2012 የተቃውሞ ሰልፍ አድርገዋል።

በዚህ የተቃውሞ ሰልፍ ላይ እጅግ በርካታ ሙስሊም ኢትዮጵያውያን የተገኙ ሲሆን፣ በተለይ የወጣት ሙስሊም ሴቶች ቁጥር ከማንኛውም ጊዜ ይልቅ አይሉ መገኘቱ የሁኔታውን ክብደት አመልካች ነው ሲሉ ብዙዎች አስተያየታቸውን ይሰጣሉ። በሌላም በኩል ክርስቲያኑ ማህበረሰብ በሰላማዊ ሰልፍ ላይ በመገኘት፣ ወያኔ እንደሚለው ሳይሆን፣ ከሙስሊሙ ማህበረሰብ ጋር ያለውን ወንድማዊ አንድነት አሳይቷል።

በሰላማዊ ሰልፍ ላይ ሰልፈኛው በርካታ መፈክሮችን አንገብ የታዩ ሲሆን፣ ከነዚህ ውስጥ ጎልተው የተደመጡት፣ ስምንቱ የመፍትሄ አፈላላጊ ኮሚቴ አባላት እንዲረቱ የሚጠይቀው እና የአሜሪካው ፕሬዚዳንት አባማ፣ የወያኔን አምባገነን መንግሥት እንዳይደግፉ ጥሪ የሚያቀርቡት መፈክሮች ነበሩ ።



በሰሜን አሜሪካ የኢትዮጵያ አርቶዶክስ ቤተክርስቲያን ጳጳስ የሆኑት አቡነ ፊሊፖስ በዕለቱ በስፍራው በመገኘት እንደተለመደው ክርስቲያኑ ከሙስሊሙ ጋር ምንም አይነት ልዩነት እንደሌለው ይልቁንም ወንድማማች መሆናቸውን በስፍራው ከነበሩ ሙስሊሞች ጋር እጅ ለእጅ በመያያዝ ያላቸውን አጋርነት አሳይተዋል። አቡነ ፊሊፖስ በጁላይ 1/2012 በዳላስ ቴክሳስ ሙስሊሙና ክርስቲያኑ በጋራ ባደረጉት ስብሰባ ላይ ተገኝተው ንግግር እንዳደረጉት ሁሉ፣ በዚህም ሰላማዊ ሰልፍ ላይ ተመሳሳይ አንድምታ ያለው መልእክት አስተላልፈዋል። እንደ አቡነ ንግግር ከሆነ፣ ሙስሊሙ እና ክርስቲያኑ ለረጅም

ዘመናት ተከባብረው የኖሩ መሆናቸውን፣ ላለፉት 21 አመታት "የሀይማኖት ነጻነት ይከበር ወያኔ ጣልቃ መግባቱን ያቁም" እያሉ ሁለቱም ሀይማኖቶች ሲጠይቁ መቆየታቸውን፣ ወያኔ በሙስሊሙ እምነት ላይ ችግር እንደፈጠረ ሁሉ፣ በክርስቲያኑ ላይም ተመሳሳይ ጥቃት እያደረሰ መቆየቱን፣ አሁንም ቢሆን ሙስሊሙ ያለው ሀይማኖቱ ይከበርልኝ እንጂ ሌላ ጥያቄ እንደሌለው፣ በሙስሊሙ ላይ የሚደርሰው አራና ከቀጠለ ሌላ ነገር ሊከተል እንደሚችል፣ ሀይማኖት የሌለው ወያኔ አራሱ እያሸበረ ሙስሊሙን አሸባሪ ማለቱ ተቀባይነት እንደሌለው እና ወያኔ ሙስሊሙን እና ክርስቲያኑን ለማጥፋት የተነሳ ስለሆነ መፍትሔው ምንድን ነው? ሲሉ ጥያቄ አቅርበዋል።

ዝግጅቱ በእጅጉ የተሳካ ነበር


ኢወክንድ ቅዳሜ ጁላይ 14/2012 ፣ ኢወክንድን ለማጠናከር በሚል ታላቅ የእራት እና የመዝናኛ ምሽት ማድረጉን ለማወቅ ተችሏል።

ዋሽንግተን ዲሲ ፣ አስራ ስድስትኛው መገንደ ላይ በሚገኘው እ ኡቲካል ሶሳይቲ በሚሰኝው የመሰብሰቢያ አዳራሽ ውስጥ በተከናወነው በዚሁ የእራት እና የመዝናኛ ዝግጅት ላይ ከአሜሪካ የተለያዩ ግዛቶች፣ ከካናዳ እንዲሁም ከዲሲና አካባቢው የመጡ እንግዶችን ጨምሮ ሌሎችም በርካታ ተጋባዥ እንግዶች መገኘታቸውን ለማረጋገጥ ችለዋል።

በዝግጅቱ ላይ፣ አጠር ያለ ድራማ ፣ ታዳሚውን ያሰድነቀ የእስክስታ ጭፈራ ፣ ከፍተኛ ፉክክር የታየበት የጨረታ ስነ-ሥርዓት ፣ በመድረክ የተነበቡ ግጥሞች፣ ባህላዊ ዘፈኖች እና ሌሎችም ከንወጥቶች የተካተቱ ሲሆን ለምሽቱም ከፍተኛ ድምቀት አቀዳጅተዋል።

ሥነ-ስርዓቱ የተጀመረው በእራት ግብዣ ሲሆን፣ ከእራት ግብዣው በኋላ ፣ የኢወክንድ ወጣቶች ያዘጋጁት አጠር ያለ ድራማ መድረኩ ላይ ቀርቦ ታዳሚውን አዝናኑቷል። በዚሁ ድራማ ፣ ላይ አንጋፋዋ አርቲስት ጠለላ ከበደ ከኢወክንድ ወጣቶች ጋር በትወና ያደረገቸው ተሳትፎ ትእይንቱን ማራከ አድርጎታል ።

ከዚህ በኋላ፣ በዝግጅቱ ላይ ለመገኘት ከካናዳ ድረስ ተጉዛ የመጣቸው ወጣት ገጣሚ፣ ምሳሌ አሊ ወደመድረኩ በመወጣት



የበኩሏን አጠር ያለ ንግግር ካደረገች በኋላ መድረኩን ለአባቷ ለተወደጁ ገጣሚ ለአሊ ሁሉን ሊቃለች። አቶ አሊም ቢሆን ከዛው ከካናዳ ዊንፔግ ከተማ ድረስ ኢወክንድ ባዘጋጀው የእራት ግብዣ ላይ ለመገኘት እዚህ አሜሪካ ድረስ የመጣ ሲሆን፣ በእላቱም ከመድረኩ ላይ ከአንዴም ሁለት ጊዜ በመገኘት ታዳሚውን ዘና ያደረጉ አጠር ያሉ ንግግሮችን ከማድረጉም በተጨማሪ ተወዳጅ ግጥሞችን በማንበብ ታዳሚውን አስደስቷል። አቶ አሊ የዛሬ ዓመት በተመሳሳይ ዝግጅት ላይ መገኘቱ የሚታወስ ሲሆን፣ እንዲህ ባሉ መድረኮች ላይ ብቅ በማለት ተወዳጅ ግጥሞችን በማሰማት የታወቀ ገጣሚ ነው።

በዚሁ እለት፣ ለዝግጅቱ ልዩ የሆነ ድምቀት የሰጠው ሌላ ነገር ፣ ለጨረታ የቀረበው የአጼ ቴዎድሮስ ምስል ነበር።

በዚሁ የጨረታ ስነስርዓት ላይ ታዳሚው የቆራውን አንበሳ ምስል የራሱ ለማድረግ በየገሉ ያደረገው ፉክክር እጅግ አስደሳች ነበር። ምስሉን የዲሲ ኗሪዎች ለማስቀረት ያደረጉት ጥረት ሳይሳካቸው ቀርቶ፣ ከሰያትል የመጡ እንግዶች የጨረታው አሸናፊ በመሆን የአጼ ቴዎድሮስን ምስል የራሳቸው ለማድረግ በቅተዋል።

ለዚህ ኢወክንድ ለዘጋጀው የእራት ምሽት ልዩ ድምቀት የሰጠው ተጨማሪ ነገር ቢኖር በዕለቱ የቀረበው የባህል ጨዋታ ነበር። የባህል ጨዋታውን ተከትሎ በመድረኩ ላይ እስክስታ ይወርዱ ከነበሩት፣ ተወዛዋዦች መሀል አንዱ ጥቁር አሜሪካዊ መሆኑ ታዳሚውን በእጅጉ አስደንቋል። አሜሪካዊው ያሳይ የነበረው የእስክስታ ትእይንት፣ ገጽ 8

ዘረኛው ወያኔ፤ በኃይለማርያም ሥራዊት አይዘህ ባይነትና ድጋፍ ታግዞ ፤ በወርሐ ግንቦት 1983 ዓ.ም አዲስ አበባን ያዘ ። በጊዜው ደቡባዊውንና ደቡብ ምስራቃዊውን የኢትዮጵያ ግዛቶች ገና ያልተቆጣጠረ እንደመሆኑ ሌሎች ዘመቻዎች ይጠብቁት ነበር ። ከዚህ ይልቅ ፤ ተከዜን ከተሻገረ በኋላ ባደረገው ግስጋሴ ወደኋላ ጥሎት በመጣው ሰሜናዊ ምዕራብ የሀገሪቱ ክፍል ውስጥ ሳይጠናቀቅ የሚጠብቀው ሥራ መኖሩ ወያኔን በይበልጥ የሚያሳስበው ጉዳይ ነበር ።

በዚህ አገራዊ ክፍል ዘርና ጎሳ ሳይለዩ ለሕዝብ እኩልነት ፤ ለማህበራዊ ፍትህና ለሀገር አንድነት ታጥቀው የሚታገሉ የሕዝብ ልጆችን ያሰለፈው የኢትዮጵያ ሕዝባዊ ሠራዊት (ኢሕአፓ) ይጉተላታል። ለዚህ ሠራዊት ህልውና ደግሞ ለወደፊት በኢትዮጵያ ላይ ሊተገብረው ካቀደው ዘረኛ ፖሊሲና የጎሳ ክልል ሽንሽና አንጻር የሚኖረው አንድምታ ለሥልጣን መደላደሉ ከቶ የማይበጅ መሆኑን ወያኔ ጠንቅቆ ተረድቶታል ። የኢሕአፓ /ኢሕአፓ ታጋዮች “ታላቋን ኢትዮጵያ” ለመፍጠር የነበራቸው ውጥን ራዕይ የጦር በለስ የሰመረለት የወያኔው ዘረኛ በድን በቀትር የሚባንንበት ቅዠት ነበር ። በመሆኑም የሱዳንንና የቫሶኒያን ተዋጊዎች አቀናጅቶ በማሰለፍ በጎጃምና በጎንደር ክፍላተ ሀገር የከበባ ወረራውን ጀመረ። በተከታታይ በተደረጉ ወጊያዎች በርካታ የኢሕአፓ /ኢሕአፓ ታጋዮች ተሰውተዋል ። በሰኔ 1983 ዓ.ም በጎንደር ክፍለ ሀገር በቋራ ወረዳ ውስጥ ሳንኪሳ ተብሎ በሚጠራው ስፍራ በኢሕአፓ ኃይል ላይ በተከፈተው የማጥቃት ወጊያ ላይ ጸጋዬ ገብረ መድሐንን ጨምሮ የኢሕአፓ ከፍተኛ የአመራር አባሎች በወያኔ እጅ ወድቀዋል። ከነዚህ መሀከል በለጠ አምሃ ፤ ስጦታው ሁሉን ፤ ይስሃቅ ደብረ ጽዮን ፤ ተከላይ ገብረ ሥላሴ ፤ ሃንሰ በዛብህ፤ አዛናው ደምሌ ይገኙበታል ።

እነሆ እነዚህ አይበገራ የሕዝብ ልጆች ከዘረኛው ወያኔ ደይን ከተጣሉ ሃያ አንድ ዓመታት ተቆጥረዋል ። በተያዙበት ሰዓት ባሕር ዳር ውስጥ ከመታየታቸው በቀር ከዚያ ወዲህ መዳረሻቸው እስከዛሬ አልታወቀም ። ከአፍላው ዕድሜአቸው አንስቶ ለሚወዷት ሀገርና ከአብራኩ ለተከፈሉለት ሕዝብ እኩልነትና ነጻነት ሲታገሉ ከጠላት እጅ ስለወደቁት ስለነዚህ ጀግኖች ዕጣ ፈንታ አንድም አለም አቀፍ የሰብዐዊ መብት ተቆርቋሪ ድርጅት ሲሟገት አልተደመጠም ። የዜጎች ሰብዐዊ ክብርና መብት ጉዳያችን ነው ብለው የሚለፍፉ ብሔራዊ ተቋማት እንኳ (ከኢትዮጵያ የፖለቲካ እስረኞች አንድነት ኮሚቴ በስተቀር) በዚህ ጉዳይ ላይ ጩኸታቸውን ያሰሙበት አንድም ወቅት አልተመዘገበም ።

ጓደኞቹና የትግል ጓዶቹ “ደብተራው” በሚል ቅጽል ስም ይጠሩታል ። ለማጠናቀቅ ከሁለት አሠርት ዓመታት በላይ በሚወስደውና በኢትዮጵያ አርቶዶክስ ቤተክርስቲያን ትውፊታዊ ትምህርት ለበቁቱ ሊቃውንት ብቻ የሚሰጠውን ይህን ታላቅ ማዕረግ በስሙ ላይ ደርበው መጥራታቸው ያለምክንያት አልነበረም ። የልጅነት አስተዳደጉ በቀድሞው የሸዋ ክፍለ ሀገር በሚገኘው የዝቋላ አበ ገዳም ከመሆኑ ጋር ተያይዞ ፤ በቤተ ክህነት ትምህርቱ ገፍቶበት ቅኔና አቋቋምን ለመማር በቅቷል ።

በአዲስ አበባው የዩኒቨርሲቲ ተማሪዎች ማህበር ጥላ ስር ታገል/ ስትራግል በሚል ርዕስ በአማርኛና በእንግሊዘኛ ቋንቋ ይታተም የነበረውን የሠቅቱን ዝነኛ ጋዜጣ ላንበበ ጸጋዬ የታደለውን የተባ የብዕር ሰውነት ማስተዋል አይገድደውም ።

ትላንትና

21 ዓመታት በወያኔ እስር ቤት

ደብተራው ከቀዳሚዎቹ የማህበሩ መስራቾችና ከጋዜጣው ህትመት ጀማሪዎች አንዱ ከመሆኑም በላይ በተለይ የጋዜጣው የአማርኛ ክፍል አዘጋጅ ነበር ። በወቅቱ በዚሁ ጋዜጣ ላይ ያወጣቸው በነበሩ ጽሁፎች ላይም ጸጋዬ ገብረ መድሐን የሚለውን ስም ነበር የሚጠቀመው ።

የዚያኔዎቹ የዩኒቨርሲቲው ተማሪዎች የሥነጽሁፍ ችሎታቸውን ከሚፈትሹባቸው መድረኮች መሀከል በየዓመቱ በልደት አዳራሽ ይካሄድ የነበረው የግጥምና የዲስክ-ር ውድድር ይገኝበታል። የኃይሉ ገብረ ዮሐንስን (ገሞራው) “በረከተ መርገም” እና የዮሐንስ አድማሰን “የገደል ስር አጥንት” የመሳሰሉ ግጥሞች ውበትንና ማህበረሰባዊውን ቁጣ አዋህደው በንባብ በተሻገረገዱበት በዚያ መድረክ ላይ ቀርበው ከተደራሱዮች ይበልታን ከተቀዳጁት ምርጥ ሥራዎች ጎን ለጎን የሚከተለው የደብተራው “ ዘወዱን ገልብጮ በነበረ” የሚጠቀስ ነው ።

ቁማር ጨዋታ ተጫውቼ
አጨብጭቤ ቀረሁ--ተረትጅ
ምነው ዕድሌ በሰመረ
ዘወዱን ገልብጮ በነበረ ፤1
ጸጋዬ ገብረ መድሐን በዚህ ግጥሙ ታላቅ የቅኔ አዋቂነቱን አንጻባርቆበታል። ይህ ብቻም አይደል ፤ ገና

አውጥቶበታል ። የሚቆጥለውንም ግጥሙን ስንመረምር የምንደርስበት መደምደሚያ፤ከመጠቀ የአማርኛ ቋንቋ ችሎታው ወዲያ ፤ ጸጋዬ ገና ከጠዋቱ ራሱን ከብዙኃኑ ሕዝብ ዕጣ ፈንታ ጋር ያቆራኝ ባለቅኔ መሆኑን የሚያመለክት ነው ።

ነፎ መስዬ አበያ
ባዶ እጄን ቁሜ ገበያ
አንገበገበኝ ንደጌቱ
ሲሸጥ ሲለወጥ ማየቱ
ብዙው በርካታው በጥቂቱ፤2

ባለቅኔው ጸጋዬ ፤ዘመናዊውን የአንደኛና የሁለተኛ ደረጃ ትምህርቱን አዲስ አበባ ከተማ ውስጥ በቅዱስ ዮሴፍ ትምህርት ቤት ተከታትሏል ። በዚሁ ት/ቤት በተማሪነት በቆየበት ጊዜ በነበረው ልዩ የቋንቋ ችሎታ ሳቢያ ለተቀሩት ተማሪዎች የአማርኛ መምህር በመሆን ሠርቷል ። ከዚያ በኋላም ከቀዳማዊ ኃይለ ሥላሴ ዩኒቨርሲቲ በቋንቋ ትምህርት የመጀመሪያ ድግሪውን ያገኘ ሲሆን በተለያዩ ሥፍራዎችም በመምህርነት አገልግሏል ። ጸጋዬ በዩኒቨርሲቲው ቆይታው ወቅት በተማሪዎች የለውጥ እንቅስቃሴ ውስጥ ግምባር ቀደም ድርሻ አበርክቷል ። በኢትዮጵያውያን አቆጣጠር ጥር 1959 ዓ.ም የአዲስ አበባውን የዩኒቨርሲቲ ተማሪዎች ማህበር (አዳዲስ) ለህልውና ካበቁት መስራች ታጋዮች አንዱ ከመሆኑም በላይ ማሕበሩ ያደረጋቸውን እንቅስቃሴዎች በቆራጥነት መርቷል ። የተማሪው ትግል ተጠናክሮ ሥር ነቀል መስመር እንዲይዝ በማድረጉ ጥረት ውስጥ ጥላሁን ግዛውን፤ ዋለልኝ መኮንንን ፤ ጸሎተ ሕዝቅያስን ፤ የሃንሰ ብርሃኔን ፤ ወዘተ... ከመሳሰሉት ታጋዮች ጋር በመሆን ጸጋዬ የከፈለው ድርሻ የላቀ ነው ። በዚሁም ሳቢያ በተለያዩ ጊዜያት በነበረው መንግሥት የጸጥታ ኃይሎች ታድኖ እየተያዘ እስራትና ስቃይ ደርሶበታል ።

ኢሕአፓ

40 ዓመታት በትግል ጎዳና

በ1960ዎቹ ዓመታት የኢትዮጵያ ተማሪዎች ንቅናቄ እያደረጉ ተጠናክሮ የፖለቲካ ትግል መስመር እያገኘ ሄደ ። የአጼ ኃይለሥላሴ መንግሥትና ባለባታዊው ሥርዓት ለአገሪቱ እድገት ማነቆ መሆናቸው በአብዛኛዎቹ የንቅናቄው ተሳታፊዎች ዘንድ ታምኖበታል ። መፍትሔ ፍለጋ በማድረጉ ወይይቶች ፤ከጥገናዊ ለውጥ እስከ ሥር ነቀል አብዮት ያሉ ተቃራኒ አስተሳሰቦች መብላላት ጀምረው ነበር ። የኋላ ኋላ እንደሚታየውም ተመሳሳይ ሃሳቦች እየተሳሳቡ በዓላማ ወደመቧደን ደረጃ ተመነደጉ።

ከዚሁ የተማሪዎች ንቅናቄና በመላው ዓለም ተሰራጭተው ከነበሩ ሥር ነቀል አስተሳሰብ የነበራቸው ምሁራን ፤ ላባደሮችና አርሶ አደሮች እንቅስቃሴ አብራክ ነው እንግዲህ የኢትዮጵያ ሕዝባዊ አብዮታዊ ፓርቲ-ኢሕአፓ ፤ (በወጥን መጠሪያው ኢሕአድ) ተፈጥሮ በሀገራችን ታሪክ ላይ የራሱን አሻራ የሚያሳርፍ ተግባሩን የሚያያዘው ።

በሥሩ አዕላፋት ኢትዮጵያውያን/ ኢትዮጵያውያትን በእኩል አሰልፎ አታግሏል ። ከጎሳና ከዘር ክፍፍል አባዜ የጸዳ ፤ ከራስ ካሳር እስከ ሞያሌ ፤ ከጋምቤላ እስከ ፊርፊር ከሚዘረጋው የአገሪቱ ምድር የፈለቁትን ታጋዮች ለአንድ አገራዊ ራዕይ ያሰለፈ ታላቅ ድርጅት ለመሆን በቅቷል ። በአፈጣጠር ዕድሜው ከሌሎቹ ሀገሮች የፖለቲካ ቡድኖች አይቀድምም ። መነሻና መድረሻውን ጠንቅቆ በተገነዘበ ዘመናዊ የፖለቲካ ድርጅትነቱ ግና ፋና ወጊ ነው። በአመለካከት ጥልቀትና በዓላማ ጥራት ፤ እንዲሁም ለሥነስርዓት ባላቸው ተገዢነት ከጠላት ዘንድ ሳይቀር አድናቆትን ያተረፉ አባላቱን በማገጸ ረገድም በኩር ነው ። የጽናትና የአይበገራነት መለኪያ ፤ከሕዝብ ክብርና ከኢትዮጵያ ፍቅር አንጻር ሞትና ስቃይ ኢምንት መሆናቸውን ባስመሰከሩ አባላቱ ግብር ሁሉም የሚወደስ ድርጅት ነው -ኢሕአፓ። በሚያራምደው ርዕዮተ ዓለምና በድርጅታዊ ፕሮግራም ረገድ ብዙ ተለውጧል ፤ ሕዝቡን የሥልጣን ባለቤት ለማድረግ ከገባው ቃል ኪዳንና ለማንም ከማያንበድ ውበት አቋሙ አንጻር ግና ኢሕአፓ ከነበረበት አለ።

ከዚህ ቀደም ምዕራባዊያን በተለይም የአሜሪካ መንግስት የኢትዮጵያን ሕዝብ የለውጥ ምኞት አፈር እንዳበላው ሁሉ ዛሬም በካህዲዎችና ባንዳዎች ተጠቅሞ የመሰረታዊ ለውጥ ዕድላችንን ሊያደባይ ተነስቷል። ጀሮ ያለው ይስማ! ነውና ሀገራችን እንደገና በጨቋኞች መገዛቷ እንዲቀጥል ከቶም ልንፈቅደው ልናደርገው የሚገባ አይደለምና።

ወደኋላ መለስ ብለን ታሪክን ስንቃኝ የኢትዮጵያ ሕዝብ የጣሊያንን ወራሪ ጦር ሊቋቋም ሲነሳ ምዕርባውያን በጦርና ጋሻ የሙሶሊኒን ዘመናዊ ተብዬ ሀይል ለመጋተር ተነሳ ብለው ሲሳለቁ እንደነበር አንረሳም። የኢትዮጵያ አርበኞች የአጼውን አገዛዝ አንፈልግም፤ ሪፑብሊክ እንመሰርታለን ወዘተ ብለው ሲነሱም እንግሊዝ አጼውን በጉልበት በራሳቸው ላይ አምጥቶ እንደጫነና የጥቁር አንበሳ ታጋዮችንም እንዳፈነና እንዳሳፈነ፤ እነ በላይ ዘለቀንም እንዳስቀለ፤ እነ ደጃዝማች ታከለ ወልደ ሐዋርያትንም እንዳስገለለ የሚታወቅ ነው። የዛሬው ትውልድ ይህን ሁሉ መማርና ማወቅ አለበት። የአጼውን ስርአት አሜሪካ ደግፎና አቅፎ አቆይቶታል።

በ 1953 ዓ.ም እነ መንግስቱ እና ገርማሜ ንዋይ ጨቋኙን ሥርዓት ሊፈነቅሉ ሲነሱ ይህን መከራ በማክሸፍ አሜሪካ ግንባር ቀደም ማና ነበራት። የኢትዮጵያን ተማሪዎች እንቅስቃሴ በሀገር ውስጥም በውጭም ለማደናቀፍ አሜሪካ የተቻላትን ሁሉ አድርጋለች።

ይህ ታሪክ ነው፤ ሀቅ ነው። የደርግ አገዛዝን የሶቭየት ሀብረት አጋርና ኮሙኒስት በሚልም አሜሪካ በአንድ በኩል ለዕቅድ የማይመች ሀገር ወዳድ ነው ብላ አህአፓን እያስጠቃች በሌላ ዘርፍ ደግሞ ከእንግሊዝ፤ ሰውዲንና ፍርዌይ በተለይ ከገንጣዮችና ቅጥረኞች በማበር አትዮጵያን እንደአገር አጥቅታለች። በረሀቡ ሽፋን ወያኔን ያስታጠቀችው አሜሪካ ናት። ልገንጠል ባዩን አነግን ሲረዱና ሲደግፉ የነበሩት እንግሊዞች እና ጀርመኖች ናቸው። ሩሲያ ለደርግ እርዳታ መስጠትዋን እንድታቆም አድርጋ ለወያኔ ሁኔታውን ያመቻቸችው አሜሪካ ናት ፈረንሳይና ጣሊያን ለወያኔና ለቫሲያ የማያመች የሽግግር አማራጭ ሲያቀርቡ አይሆንም ባይ አሜሪካ ነበረች። አሜሪካ ዋናው ፍላጎቷ የኢትዮጵያ አይሁድ የተባሉትን ቤተ እስራኤሎችን ማውጣት ነበርና በሀገራችን ላይ ለሚመጣው አደጋ ደንታ አልነበራትም። በሰውን በኩል አጥፊን ሞሰስ በተባለው ከተባበሯት ወያኔዎች ጋር መተቃቀሩ ደስታዋ ነበር። ይህን በተመለከተ በአማርኛ ተተርጉሞ ያለውን አጥፊ ሰላምን የሚለውን መጽሐፍ ያነባል። ዜጎችን ሸጠው የከበሩ ዛሬም አሉ፤ ዛሬም ዜጎችን ለባዕድ ሊሸጡ እየተራወጡ ናቸው። የመንግሥቱ ኃይለማሪያም ውድቀት እየቀረበና ግልጽ እየሆነ ሲመጣም አህአፓ ከቋራ ሲያስተላልፈው በነበረው የፍኖተ ዴሞክራሲ ራዲዮ ሕዝብን አደጋ መጥቷል ብሎ አስጠነቀቀ። የወያኔን የገንጣዮችን እንዲሁም የባሕዳንን ሴራ በሰፊው አጋልጦ ሕዝብ ነቅቶ እንዲጠብቅ፤ እንዲደራጅ፤ በጎበዝ አለቃዎቹም ዙሪያ በገጠር ለትግል እንዲሰባሰብ ጥሪ አደረገ። ይህን ጥሪ ያዳመጡ ወጣቶችና ተማሪዎች ወያኔ አዲስ አበባ ሲገባ በተቃውሞ ሲሰለፉና ሲሰው ከህደት ልምዴ ያሉ ምሁሮች ደግሞ ከመለስ ጋር ተቃቀፉ፤ ጊዜ ይሰጣቸው ወዘተ በሚል የማደንዘዣ መርዛቸውን ረጨ።

ጀሮ ያለው ይስማ ህሊና ያለው ያስታውስ!



የአሜሪካ ትእዛዝ ወይስ የሕዝባችን

ውሳኔ?

ጀሮ ያለው ይስማ! ዓይን ያለው

ይይ! ሀገራችን ዳግም ለቅርጫ

ቀርባለችና

በእንግሊዝ ሀገር በለንደን ከተማ በተካሄደው የሽግግር ጉባኤ ተብዬ ላይ የታሪካዊቱን ኢትዮጵያ ዕጣ አንድ አሜሪካዊ ኮህን ተብዬ ባለሥልጣን ብጣቂ ወረቀት ጽፎ መወሰኑ ዘለለማዊ ምጺታችን ነው። ኮህን ወይ አሜሪካ የዚያን ጊዜ ዋና ጭንቀታቸው ቤተ እስራኤሎችን ማውጣት ነበርና (ለዚህም ኮህን በብዙ ተሸልሞበታል) ስለ ኢትዮጵያ የገን ሁኔታ ጉዳያቸው አልነበረም። በዚህ ጉባኤ ተብዬ ለይስሙላ ወይም ራሱ የአገጉ ዋና መሪ እንዳለው በግድግዳ ዝንብነት ወይም በአጃቢነት አነግ ቢገኝም ኮህን ከወያኔና ከቫሲያ ተመካከሮ የወሰነው ወያኔ አዲስ አበባ ሳይገባ ይቆጣጠር፤ ቫሲያ አስመራን ይያዝ ይገንጠል የሚል ነበር። አሜሪካ የኢትዮጵያን መንግሥት መቻላት ይታወቅም ይሉ የነበሩ በጊዘው መርዶአቸውን አግኝተዋል። ዛሬም በሀገራችን ላይ አሜሪካ መርገም ልታወርድ ተነስታለች።

ወያኔን ደግፋና አቅፋ ለስልጣን ካበቃች በኋላ አሜሪካ የመለስ አገዛዝ እንዳይነካ ያደረገችው ትግልና በተለይም የአህአፓን ጸረ ወያኔ ትግል በአፍሪካ ቀንድና በምስራቅ አፍሪቃ ለማደናቀፍ ያደረገችው ጥረት ቀላል አልነበረም። አሜሪካ ሀይሏን ተጠቅማ ድጋፍ ባትሰጣቸው ፍሮ ወያኔም ለስልጣን ቫሲያም ለገንጠላ አይደርሱም ነበር። ያኔም ነገር ተበላሽቷል ብሎ አህአፓ ሲጮህ ሰሚ ጠፍቶ ለሰዎቹ ጊዜ እንስጥ በሚል ስንቶች ሲለፍፉና ወያኔን ሲደግፉ የታዘብነው ነው። ቀውጢ ቀን ሲመጣ ከወያኔ ተጣላን ያሉት ወገኖች ከወያኔዎች ሊታረቁ ኮሚቴ ማቋቋማቸው የሚዘነጋ አይደለም። የአደባባይ ንጉርክ መሰል አቅዋማቸው ለየዋሆች የተቃኘ ነው።

ወያኔዎች ዘረኞች ናቸውና ለውጡ የሚያጠቃቸው እስከመሰላቸው ድረስ መተጅባበራቸው አይቀረ ነው። ዘር ከልጓም ይጠቅሳል ማለቱ ቢቀፍም ለጉዶቹ ይሰራል።ጸረ ወያኔ ነን ባዮቹን በዮኒቭርስቲው ወሽቆ አስተማሪዎች አሜሪካና እንግሊዝ ናቸው። ለቀጣይ ከህደት እያዘጋጁቸው መሆኑ ምስጢር አይደለም። ለጥቆም የኤርትራ የገንጠላ ሂደት በካህዲው መለስ ድጋፍ ሊጠናቀቅ ሲጥር የአፍሪካ ሀገር ተወካዮችን በተባበሩት መንግስታት ጫና አድርጎና አስፈራርቶ ግንጠላውን ደገፉ ያለው በቅድሚያ አሜሪካ ነው። ስንቱስ ተወርቶ ያበቃል! ወያኔን ከውድቀት ያዳነው አሜሪካ ነው።ቅጥረኞቹን በመጠቀም።

እንግሊዝም በአቅሟ ማና ነበራት። ባዕዳዮቹ ብቻቸውን አልነበሩም።ዋናውን የሰሩት ሀገር በቀል ከሀዲዎችና ባንዳዎች ነበሩ። በ1997ቱ ምርጫ ጊዜ የህዝብን ወሳኝ ትግል የቀበሩት ተቃዋሚ ነን ያሉት መሪዎች ነበሩ። ታሪካዊ እንደምታና ሚዛን ይኖረው የነበረውን የሙት ከተማ አድማ ከአሜሪካ ኤምባሲዋ ተጠሪ ሺኪ ህደልሰተን ጋር አብረው ካከሸፉት ከሀዲዎች አንዱ ለአዲስ ጸረ ሕዝብ ተልእኮ ወደ አሜሪካ ተልኮ ገብቷል። ያን ወሳኝ ትግላል አክሸፈው ከወያኔ ጋር ሊደራደሩ የተሰለፉት የባአድ ቅጥረኞች የሕዝብን የለውጥ ዕድልና ተስፋ ገድለዋል። በዚያውም አፍረውና አጥፉን ብለው መሰወር ሲገባቸው ዛሬም አለን ብለው እንደገና የህዝብን የለውጥ ትግል ለማክሸፍ የባአዳን ቅጥረኛ ሆነው መጠራጨቱን ተያይዘውታል። ለዛሬው የተሰጡአቸው ተልዕኮ ደግሞ የህዝብ ትግል ከተፋፋመ፤ በግበጽ፤ በቱኒዚያ፤ በየመን ወዘተ ደረጃ የሕዝብ ትግል ከቀጠለ ወያኔ ይፈጃልና ሌላ መፍትሄ እንፍልግን እንዲሰብኩ ነው። በዚህም መሰረት አብዮት፤ መሰረታዊና ሥር ነቀል ለውጥ ብሎ መነሳቱ ሀገርን ይጎዳልና ይልቅስ ከወያኔ ሀገር ወዳዶች እንተባበር፤ ለሚቀጥለው ምርጫ እንዘጋጅ ብለው ቅሌታም አድርባይነትን እንዲለፍፉ ታዘው እያቀረሹ ናቸው። አብዮት ሀገር ይጎዳል፤ መሰረታዊ ለውጥ ሀገር ይጎዳል ብሎ ከመለፈፍ ሌላ ምን ደረጃ ዓሳፋሪነትና በክንነትና ከህደትስ ይጠብቃል።

ዛሬ ባዕዳን የተወጠነልን ሴራ የባዕድ ቅጥረኞችን በሞላ በጋራ አሰልፎ በወያኔ ግም ጫማ ስር የሚደፉ ነው። መለስ ኖረ አልኖረ የወያኔ አዛዦች አሺ ካሉ ከመለስ ተጣሉ እንጂ ከወ ያኔነት ያልራቁት የቀድሞ ተብዬ ወያኔዎችን በከሀዲ ባንዳዎች አጅቦ የስልጣን ተጋሪ ለማድረግ እየተሞከረ ነው። ሞኝ በህልሙ ቅቤ ባይጠጣ ብንል እያፈረድብንም። አገዛዙ በቀድሞው መልክ ሊገዛ በማይችልበት ሁኔታ ገብቷል። ሕዝብም እምቢኝ አሻፈረኝ ማለቱን ግልጽ እያደረገ ነው። ይህ ገዢ ነን ባዩን በድን ቢያስጨነቀውም ቡድኑን ለመከላከል በአሉባልታዎችና ሌላም ያለውን ቀጣይ አድርገውና ለውጥን ማለትም ስር ነቀል ለውጥን መሻት ጥፋትና ዕልቂትን ማቀንቀን ነው ብለው የሚለፍፉ መኖራቸውን ደግሞ የሚያሳይ ንው። የመለስ አገዛዝ በአበዮት እና ስር ነቀል ለውጥ መወገድ አለበት ከዚህ ሌላ ይህን ኮሶ ማስወገጃ መንገድ ባለመኖሩ ነው። ስር ነቀል ለውጥ ያፋጃል ብሎ መጮህ ለትዝብት ይዳርጋል። አብዮት ወይስ መሰረታዊ ለውጥ ብለን ብንነሳ ወያኔ ይፈጅናል ብሎ መራመድ ለውርደት ይዳርጋል። ወያኔ ለተባለው መርገም መድሀኒቱ ስር ነቀል ለውጥ ብቻ መሆኑ ግልጽ ነው። ይህ ደግሞ መስዋዕትነትን መጠየቁ መታወቅ ያለበትም ነው። ከታገልን ወያኔ ይገድለናልና ከወያኔ አጅ እንስጥ ሰበካ ትላንት የህዝብን ለውጥ አምጪ አድማ አክሻራዎች አቅዋም ነው። አሕአፓ የሕዝብን አቅዋም አስቀድሞ በመገኘቱና ለከህደት ስብስብ ተገዢ ባለመሆን ራሱን ይጎዳል። ይከጠላል ለሚለው መልስ ከህዝብ ጎን እስከተሰለፈ ድረስ ከባዕድ ሎሌዎች መነጠሉ የሚያሳስበው አይደለም የሚል ነው። የባዕድ ቅጥረኞች ዛሬ ጥምብ እንድዳየ ጆፌ አሞራ ሲሰባሰቡ እየታዩ ናቸው። ዳግም ሀገርን ሕዝብን ሲከዱ። አድርባይነታቸውን ህልው ሊያደርጉ። ዜጎች ነቅተው በመገኘት ሲራቸውን ሊያወግዙ ይገባቸዋል። የባዕድ ሴራ ይሳካል ብለው ሀገርን ሊጎዱ የተነሱትን ማሳፈር የዜግነት ግዴታችን ነው። ኢትዮጵያዊ ናቸው ተብለው ሊጠቁ የተነሱትንም እነ አሕአፓንም መደገፍ አለብን። የዘረኞቹንም ሴራ ማክሸፍ ያስፈልጋል። ለሀገርና ለሕዝብ መቆም እንጂ ለባዕድ መስገድና ለባርነት ራስን መዳረግ ኢትዮጵያዊነት አይደለም። ሕዝባችን መሰረታዊ ለውጥን፤ በወያኔ መወገድን፤ የዘረኞቹን መውደምን ይፈልጋል። አሜሪካና ባዕዳን፤ ባንዶችና ከሀዲዎች ደግሞ ወያኔን ጠግነው የወያኔን አገዛዝ እነሱን አቅፎ እንዲቀጥል ይፈልጋሉ። አምርረን ከታገልን የአሜሪካም ሆነ የካህዲዎች ፍላጎት ሳይሆን የህዝብ ምኞት የሚሳካ ይሆናል። አሕአፓ ባለው አቅሙ ይህ እውን እንዲሆን ይታገላል።

ከህደት አሳፋሪ ነው!

ሕዝብ ሀያል ነው!

ድል ለኢትዮጵያ ሕዝብ!

21 አመታት...

የኢትዮጵያ ሕዝባዊ አብዮታዊ ፓርቲ (ኢሕአፓ)ን በአገር ቤት ከመሠረቱት ቀደምት አባላት ዉስጥ ጸጋዬ ገ/መድሕን አንዱ ነዉ ። ገና ከዉጥኑ የድርጅቱ መዋቅር በአገር ቤት እንዲዘረጋና እንዲጠናከር የበኩሉን አስተዋጽዖ አድርጓል ፤ ትግሉ የሚጠይቀዉንም መስዋዕት ግንባሩን ሲያጥፍ ከፍሏል ። ላለፉት ሠላሳ ዘጠኝ ዓመታት የድርጅቱ ልሳን ሆኖ ያገለገሉታል። “ዴሞክራሲያ” ጋዜጣ ሰኔ 1966 ዓ.ም ላይ ስትወጣን ከዶክተር ተስፋዬ ደበሳይና ከዮሐንስ ብርሃኔን ጋር የጋዜጣዉ ዝግጅት ቦርድ አባል በመሆን ሠርቷል ። በዚያ የድርጅቱ ለጋ ዕድሜ የጋዜጣዉ ዝግጅት እጅግ ጥንቃቄ የሚያሻዉ ከመሆኑም በላይ አድካሚ ተግባር የነበረ በመሆኑ የተነሳ ሐላፊነቱ በዋዛ የሚሸከሙት አልነበረም ። ከጽሁፍና ከአርትኦት ሥራ በተደራበ. ለጋዜጣዉ ሕትመት ግብዓት የሚያስፈልጉትን ቁሳቁስ ገዝቶ የማቅረብ ጣጣ በነርሱዉ ትከሻ ላይ የወደቀ ነበር ። ለደኅንነት ሲባል ሲደረግ ከነበረዉ ጥንቃቄ አንጻር ጋዜጣዉ የሚበዛበትን ሥፍራ መለዋወጥ የግድ ነበር። በዚህ ረገድ ራስ መኮንን ድልድይ አካባቢ በተለምዶዉ አጠራር “ቲ-ሩም” ተብሎ የሚታወቀዉ መዝናኛ ከሚገኝበት የኢፓርተማ ህንጻ ላይና ቅድስት ማርያም ቤተ ክርስትያን አካባቢ የሚገኙት ሁለት ጸጋዬ በስሙ የተከራያቸዉ ቤቶች ብዙዉን ጊዜ የጋዜጣዉ ጽሁፎች በዉድቅት ሌት የሚተየቡባቸዉ ነበሩ። በወቅቱ ሕዝባዊዉን ትግል በማቀጣጠሉ ተግባር ላይ ድርጅታዊዉን ርዕዮተ ዓለም በማስረጽ ረገድ “ዴሞክራሲያ” የነበራት ልዩ ሚናና በአንባቢዎቿ ዘንድ የነበራት ተወዳጅነት የሥስቱ ታጋዮች ብስለትና ሥነ ጽሁፋዊ ክሂል ድምር ዉጤት ነበር ማለት ይቻላል ።



ጸጋዬ ገብረ መድሕን አዲስ አበባ ሆኖ በህቡዕ ሲታገል ከቆዩ በኋላ በወቅቱ የትጥቅ ትግል በማድረግ ላይ ለነበረዉ የኢትዮጵያ ሕዝባዊ አብዮታዊ ሠራዊት (ኢሕአወ) የፖለቲካ ኃላፊ ሆኖ እንዲሠራ በመመደቡ ትግራይ ዉስጥ ወደሚገኘዉ አሲምባ አምርቷል ። ሠራዊቱን በመምራትና ሠራዊቱ በተፋለመባቸዉ በርካታ አዉደ ዉጊያዎች በመሳተፍ ለጓዶቹ ሁሉ የጠንካራ ታጋይነት አርአያ ለመሆን በቅቷል ። በአሲምባ የትጥቅ ትግል ላይ እያለም ለኢትዮጵያ ሕዝብ አብዮታዊ ፓርቲ (ኢሕአፓ) የማዕከላዊ ኮሚቴ አባልነት የተመረጠ ሲሆን በጠላት እጅ እስከወደቀባት ቅጽበት ድረስ በዚሁ የሀላፊነት ደረጃ አገልግሏል ።

40 አመታት በትግል... የታገላቸዉ ሁለት

መንግሥታት ከነሥርዓታቸዉ ተንኮታኩተዉ ወድቀዋል። ትግሉ ግን ከሌላ አምባገነናዊ ዘረኛ መንግሥት ጋር ቀጥሏል ። ትግሉንና የድርጅቱን እንቅስቃሴ በሚመለከት ኢትዮጵያ ጋዜጣችን ከድርጅቱ ከፍተኛ የአመራር አካል ከአቶ ኢያሱ አለማዬሁጋር ቆይታ አድርጋለች። እነሆ ።

ኢትዮጵያ -ኢሕአፓ ለመፈጠሩ ግድ ያለዉ የወቅቱ የኢትዮጵያ ታሪካዊ ማህበረሰባዊና ኢኮኖሚያዊ ዳራ ምን ይመስል ነበር?

አቶ ኢያሱ- ቅድመ የካቲት ኢትዮጵያ ንጉሳዊና ባላባታዊ ስርዓት የሰፈነባት ነበረች ። ጭቆና በሁሉም መስክ እውን የሆነባት ። አብዛኛዉ አርሶ አደር ገባርና ጢሰኛም ነበር። ምርቱን በህግ ለባላባቶች፤ ለንጉሳዊ ቤተሰቦች፤ መኳንንቶችና መስፍኖች ማስረከብ የተገደደ። በሀይማኖትና ብሔረሰብ ደረጃም አኩልነት አልነበረም። የሀገሪቷ ሉዓላዊነትም የተደፈረ ነበር ማለት ይቻላል ። ይህን ሁሉ በመቃወም አያሌ ትግሎች ተካሂደዋል ። የአርሶ አደሮች አመጽ፤ የላባደሩ አደማ፤ የብሄረሰቦች ትግል፤ የተማሪዎች ሰልፍና ተቃውሞ ወዘተ...ሁሉ ታይተዋል ። ይህ ሁሉ የተሰበጠረ ትግል ይሰምር ዘንድ ግን የመሪነት ሚና ለጭወት የሚችል የፖለቲካ ድርጅት መኖሩ የግድ አስፈላጊ በመሆኑ የፖለቲካ ድርጅት ለመመስረት ጥረቱ ተጀመረ፤ ተደረገ።

ኢትዮጵያ - በኢትዮጵያ ሕዝባዊ አብዮታዊ ፓርቲ (ኢሕአፓ) ታሪክ ዉስጥ ሚያዝያ 1964 እና ነሐሴ 1967 ተለይተዉ

የሚጠቀሱ ጊዜዎች ናቸዉ። ምን ድርጅታዊ ተግባራት ተከናወኑባቸዉ ? የኢሕአፓ የልደት በዓል ብለን የምንዘክረዉስ የትኛዉን ነዉ?

አቶ ኢያሱ- የኢሕአፓ መስራች ጉባኤ የተካሄደዉ በሚያዝያ 1964 ሲሆን ህልውናዉ የታወጀዉ ግን ነሐሴ 26 1967 ነዉ። ልደቱ በሚያዝያዉ ነዉ መባሉ ትክክል ነዉ ።

ኢትዮጵያ -ኢሕአፓ መስራች ጉባኤዉን ካካሄደ ብራላ ህልዉናዉን ለማብሰርና ድርጅታዊ መርሐግብሩን ለማወጅ ከሶስት ዓመታት በላይ ወስዶበታል ። ምክንያቱ ምንድነዉ ? (ምክንያቶቹ ምንድናቸዉ?)

አቶ ኢያሱ-በመጀመሪያ በህቡዕ ይሰራ ስለነበር ነዉ ። አቅሙን ከማጠናከሩ በፊት አለሁ ማለቱን አልፈለገም ።

ኢትዮጵያ - ድርጅቱ ራሱን በይፋ ለማሳወቅ ምን ዘዴ ተጠቀመ? በወቅቱስ ሕዝቡ እንደምን ተቀበለዉ?

አቶ ኢያሱ - በመላ ኢትዮጵያ መርሀ ግብሩን ወይም ፕሮግራሙን በልዩ ልዩ ቋንቋዎች - በእንግሊዝኛ ጭምር -- አሰራጩ ። ሕዝብ በደስታ ነበር የተቀበለዉ ።

ኢትዮጵያ -ኢሕአፓ ከጅምሩ አንስቶ እስከዛሬ ህብእ ድርጅት ሆኖ የመቆየቱ ምስጢር ምንድነዉ?

አቶ ኢያሱ በይፋ እንዳይሰራ ስለታገደ ነዉ ። የአገዛዞች አፈናና

ጸጋዬ በትግሉ ጎራ የግንባር ሥጋ ሆኖ በግብር ካስቀረልን የአይበገሬነት፤ የመታመንና የጽናት ገድል ሌላ በሥነ ጽሁፉም ዘርፍ በርካታ ሥራዎችን ቸሮናል ።በዚህ አጭር ዜና ሕይወቱ መግቢያ ላይ ከሰፈሩት ቅኔዎቹ ሌላ “ናስተማስለኪ” ና “ግንባርክን አሳያቸዉ” የተሰኙት ሥነ ግጥማዊ ትሩፋቶቹ ከፍተኛ አድናቆት የተቀዳጁ ከመሆናቸዉም በላይ ባለቅኔዉ የደረሰበትን የላቀ ሥነ ጽሁፋዊ ደረጃ የሚያመለክቱ ናቸዉ ።ባቢሌ ቶላ በእንግሊዝኛ የጻፈዉን “ ቱ ኪል ኤ ጄኔሬሽን” ፤ “ አንድ ትዉልድ ለመምተር - ቀዩ ሽብር በኢትዮጵያ” በሚል ርዕስ በዉብ ቋንቋ ወደ አማርኛ በመመለስ ለተደራሰባን አበርክቷል ። ወደፊት በሚወጡ ዕትሞች ስለጸጋዬ የፖለቲካና የብዕር ሰዉነት ሰፋ ያለ ዳሰሳ ይዘን ስለምንቀርብ ይጠብቁን ።

ጥቃት ሰለባ ስለሆነ ነዉ ።
ኢትዮጵያ -“ ዴሞክራሲያ” ከምስረታ እስከዛሬ የድርጅቱ ልሳን ነዉ ። ከአሰያም አንስቶ በልሳንነቱ እስከተጫወተዉ ሚና በዝርዝር ቢገልጽልን?

አቶ ኢያሱ- ከሀዝብ ትግል አንጻር ደሞክራሲያ በአንቁነት አስተማሪነት ከፍተኛ ሚና ነበረዉ፤ ዛሬም አለዉ ። ዴሞ አንድ ዶሞትፎር የተባለው አለምክንያት አልነበረም፤ አይደለም ። የዴሞን ቦታ ሊወስድ የቻለ ሌላ ልሳን የለም ።

ኢትዮጵያ -ኢሕአፓ 40ኛዉን የልደት በዓልን ያከብራል ። የነዚህኑ ዘመናት የድርጅቱን ዐበይት አንቅስቃሴዎች አንደምን ይገመግሟቸዋል?

አቶ ኢያሱ- ይህ ሰፊ ርዕስ ነዉ ። ከአጼዉ ዘመን ጀምሮ የተካሄደዉን ትግል ይጠቅልላል ። ጸረ ወያኔዉ የኢሕ አፓ ትግል ደግሞ ከ1967 ጀምሮ ነዉ ። ለሀገርና ለሕዝብ የተደረገ ትግል ነዉና የሚደገፍና የሚመሰገንም ነዉ ። በተግባር የተሰማራ ስህተት ሊፈጽም ይችላልና ኢሕአፓም ከተመክሮ ማህበ የፈጸማቸዉ ስህተቶች ነበሩ ። በአብላጫዉ ግን የኢሕአፓ ትግል ሕዝባዊና የሚያኮራ ነዉ ።

ኢትዮጵያ -ቀዩ ሽብር በኢሕአፓ ሕልዉናና አንቅስቃሴ ላይ ምን ጉዳት አስከተለ?

አቶ ኢያሱ- ያደረሰዉ ጉዳት በጣም ከፍተኛ ነዉ ። ይህን ግን ለመወጣት ትግል ተካሂዶ ያው ድርጅቱ ህልዉናዉን ጠብቆ ትግል እያካሄደ ነዉ ።

ኢትዮጵያ-ድርጅቱ በሚከተለዉ ርዕዮተ ዓለምና በሚተገብራቸዉ መርሐ ግብሮች ረገድ ለዉጥ አድርጓል? መቼና የትኛምቹን?

አቶ ኢያሱ- ከሁኔታዎች አንጻር ድርጅቱ ተገቢዉንና አስፈላጊ የሆኑትን ለዉጦች አድርጓል ። መሬት ለአራሹ በሚለው ላይ ፤ ቡብሂረ ሰቦች መብት ጥያቄ ላይና ወዘተ... ዛሬ ኢሕአፓ ከርዕዮት አንጻር ህብረሰባዊ ዴሞክራሲ ወይም ሶሻል ዴሞክራሲ ነዉ ። የሰፊዉን ሕዝብ መስረታዊ ፍላጎት ማስቀደም ።

ኢትዮጵያ -ከምሥረታ እስከዛሬ ስንት ጉባኤዎችን አካሄዷል? የትና መቼ ፤ በጉባኤዎቹስ ምን የተለየ ክንዉን አስመዝገበ?

አቶ ኢያሱ- እስካሁን አራት ጉባኤና አንድ ልዩ ጉባኤ አካሄዷል። ሁሉም ጉባኤዎች የየራሳቸዉ ሚዛን ነበራቸዉ ። ሚዛናቸዉም ከፍተኛ ነዉ

ኢትዮጵያ -ኢሕአፓ በአሁኑ ወቅት በአገር ቤትና በዉጭ አገሮች የሚያደርጋቸዉ አንቅስቃሴዎች ምን ይመስላሉ ?

አቶ ኢያሱ- ኢሕአፓ ለኢትዮጵያና ለሕዝቧ ትግሉን ቀጥሏል ። ከዚህ ባሻገር ዝርዝሩ የሚታይ እንጂ መነገር ያለበት አይደለም ።

ኢትዮጵያ - በፖለቲካ ድርጅቶች የህብረት ጥያቄ ላይ ኢሕአፓ ያለዉ አቋም ምንድነዉ?

አቶ ኢያሱ -ህብረት የሚሉ ይተባባሩ ። ኢሕአፓ ግን ህብረት በትግሉ መድረክ በሀገር ቤት ይሁን ባይ ነዉና በዚያ አንተባበር ሰል ጥሪዉን አስተጋብቷል ። እስካሁን ምላሽ አላገኘም ።

ኢትዮጵያ -40ኛዉን የልደት በዓል እስመርኩዘዉ ለኢትዮጵያዉያን የሚያስተላልፉት መልዕክት(ቶች)?

አቶ ኢያሱ-ባለን አቅም ጥረት አድርገን 41ኛዉን በሀገራችን ለማክበር እንግባ።

የዋንጫው አሸናፊ...

በቴክሳስ ዳላስ ከተማ በተደረገው 29ኛው የኢትዮጵያውያን እግር ኳስ ውድድር በሰሜን አሜሪካ አሸናፊ የሆነው የሜሪላንድ ቡድን፣ በጁላይ 29/2012 በአቢሲኒያ ፊስቶራንት የምሳ ግብዣ ተደረገለት።

በዚህ የምሳ ግብዣ ሥነ-ስርዐት ላይ የሜሪላንድ ቡድን እግር ኳስ ተጫዋቾችን ጨምሮ ሌሎች በርካታ ደጋፊዎች የተገኙ ሲሆን፣ በአለቱ የተደረገው የሜሪላንድ ሽልማት ስጦታዎች እና የእግር ኳስ ቡድኑን አስመልክቶ የተደረጉ አጫጭር ንግግሮች እንዲሁም በዋንጫው ዙሪያ የማስታወሻ ፎቶ ግርፍ ለመነሳት ታዳሚው ያሳየው ፍላጎት ለዝግጅቱ

ዝግጅቱ በእጅጉ የተሳካ

ነበር... ተራ አይነት ሳይሆን በአገራችን የታወቀ

አስከሰታ ተጫዋቾች የሚያደርጉት አይነት ፕሮፌሽናል ብቃት ያለው እንቅስቃሴ ነበር፤ ለዚህም ከታዳሚው በኩል ተደጋጋሚ የአድናቆት ጭብጨባ ተችሮታል።

ዝግጅቱ ማራኪና አስደሳች ሆኖ ያመሸ ሲሆን፣ ከመፈጸሙ በፊት የአወክንድ ወጣቶች በህብረት በዘመሩት «ልዩነት በድል ጎዳና» መዝሙር ተጠናቋል።

መፍትሔው ምንድን ነው?...

5ኛው ወያኔ፣ በጁላይ 13 እና 21 በአንዋር መስጊድ ያደረሰው የሰብአዊ መብት ጥሰት በገለልተኛ ወገን እንዲጣራ።

6ኛው የወያኔ የጸጥታ ሀይሎች በወሰዱት የሀይል እርምጃ ስለባ ለሆኑት ወገኖች የህክምና ድጋፍ እንዲደረግላቸውና ከፍተኛ የአካል ጉዳት ለደረሰባቸው እና ህይወታቸውን ላጡ ወገኖች ደግሞ ካሳ እንዲከፈላቸው።

7ኛው በሚዲያ የሚደረገው የጥላቻ ፕሮፓጋንዳ እንዲቆም እና የህይወጥነት መሪዎችን፣ ጋዜጠኞችንና በጠቅላላው የኢትዮጵያ ሙስሊሞች ላይ እየደረሰ ያለው እስር እና እንግልት እንዲቆም ሲሉ ጠይቀዋል።

ልዩ የሆነ ድምቀት የሰጡት ትእይንቶች ነበሩ። በዝግጅቱ ላይ የፌዴሬሽኑ ፕሬዚዳንት አቶ ጌታቸውን ጨምሮ በርካታ ታዋቂ ግለሰቦች የተገኙ ሲሆን አንጋፋው አርቲስት ማህመድ አህመድ የእግር ኳስ ቡድኑ የበላይ ጠባቂ ተደርጎ ተመርጧል። አርቲስት ማህመድ አህመድ፣ ለእግር ኳስ ቡድኑ የበላይ ጠባቂ ተደርጎ መመረጡን በደስታ የተቀበለ ሲሆን፣ ወደፊት በአርሱ የበላይ ጠባቂነት ዘመን ቡድኑ ተጨማሪ ዋንጫዎችን አሸንፎ እንደሚያመጣ ያለውን ተስፋ ለታዳሚው አረጋግጧል።

የኢትዮጵያ የእግር ኳስ ፌዴሬሽን በሰሜን አሜሪካ ዘንድ ለ29ኛ ጊዜ ባዘጋጀው በዚህ የእግር ኳስ ውድድር፣ የሜሪላንድ ቡድን የዲሲ አቻውን አሸንፎ ዋንጫውን ለሶስተኛ ጊዜ ወስዷል።



የኢትዮጵያ እግር ኳስ ፌዴሬሽን በሰሜን አሜሪካ፣ በሚቀጥለው አመት ለ30ኛ ጊዜ የሚደረገውን የእግር ኳስ ውድድር በዋሽንግተን ዲሲ እንደሚያደርግ የሚጠበቅ ሲሆን፣ በዚህ ውድድር ላይ የሜሪላንድ ቡድን ጠንካራ ተፎካካሪ ሆኖ ለመገኘት ከወዲሁ ዝግጅቱን እንደሚጀምር በዕለቱ በዝግጅቱ ላይ ከተደረጉ ንግግሮች ለመረዳት ችለናል።

ይህ በእንዲህ አንዳለ፣ ወያኔ ለረጅም አመታት ስደተኛውን ኢትዮጵያዊ በዚሁ የእግር ኳስ ጨዋታ ዙሪያ ሲያሰባስብ የቆየውን፣ በሰሜን አሜሪካ የኢኢትዮጵያ እግር ኳስ ፌዴሬሽንን በገንዘብ ሀይል ለማፍረስና የራሱን ተላጣፊ ቡድን በመፍጠር እውነተኛውን ፌዴሬሽን ለማዳከም ያደረገው ሙከራ፣ በፌዴሬሽኑ ውስጥ ባሉ ጠንካራ ሰዎች እና በስደተኛው ኢኢትዮጵያዊ ማህበረሰብ ጠንካራ ጎሳ መሆኑ በሙሉ ሊከሸፍ ችሏል። ወያኔ በጁላይ 1/2012 በዋሽንግተን ዲሲ ውስጥ ከዳላሱ በተቃራኒ የእግር ኳስ ውድድር ለማድረግ የሞከረ ቢሆንም፣ በስታዲየሙ ውስጥ የተጠበቀውን ያህል ሰው ባለመገኘቱ እና ሰው አልባ ስታዲየም ይዞ በመቅረቱ፣ አዘጋጅቼ ከፍተኛ ሽንፈት ደርሶባቸው በሀፍረት ለመሸማቀቅ በቅተዋል።

በሼክ ሙሀመድ አላመዲ የገንዘብ አጋፋሪነት ወያኔ ፌዴሬሽኑን ለማፍረስ ያደረገው ከንቱ ሙከራ የከሸፈው፣ በስደት ላይ ባለው ኢትዮጵያዊ ማህበረሰብ ከፍተኛ ጥረት መሆኑ የሚታወቅ ሲሆን፣ ወደፊትም ይኸው ማህበረሰብ እንደ አንድ ሰው በመሆን ፌዴሬሽኑን ከማንኛውም የመከፋፈል አደጋ እንደሚጠበቀውና ቀጣይ እድሜ እንዲኖረው ለማስቻልም ማንኛውንም እርዳታ ሊያደርግለት እንደሚገባ የብዙ አገር ወዳድ ዜጎች ሁሉ እምነት ነው።

አድራሻ

ባስኪን ሮቢንሰ ዳንኪን ዶናት
ደንበኞችን ማስተናገድ የሚችሉ
ሰራተኞችን መቅጠር ይፈልጋል፤
የሥራ ሰዓት ከ4 ሰዓት እስከ 5
ጠዋት ማልዶ መግባት
የሚችል።

**2420 New york
Ave NE.
Washington DC.
20002
ስልክ:-202-326-367**



አዲሱ ገበያ

ለ22 ዓመታት በ2202 18ተኛው መንገድ ዋሽንግተን ዲሲ ሲያገለግላችሁ የነበረው አዲሱ ገበያ ሲልሸር ስፕሪንግ በሚገኘው በተለምዶ የህንዱ ሱቅ ተብሎ በሚጠራው አዲሱ አድራሻው የተዘዋወረ መሆኑን ስንገልጽ የተለመደውን መልካም አገልግሎት ለመስጠት ስራ መጀመራችንን በደስታ እንገልጻለን።

ADDISU GEBEYA MARKET

SILVER SPRING MD
NEW LOCATION



COME VISIT US AT OUR NEW LOCATION!
we have a great selection of beer and wine!

8107 FENTON STREET .
SILVER SPRING . MD . 20910
TEL 301.589.8417